༄༅། །ལྷ་ཁང་མཁན་པོ་ཆོས་བཀྲ་ཤིས་གསར་བཀོད་སྐབས་སྤོ་རུམ་སྙན་དར་ཞལ་བྱང་།། ན་མོ་གུ་རུ་ཤྲི་ 
མ་ཧཱ་ཀཱ་ལ་ཡེ། དཔལ་རྡོ་རྗེ་ནག་པོ་ཆེན་པོ་གུར་གྱི་མགོན་པོ་གདུལ་བྱའི་དོན་དུ་གདུག་པ་ཅན་གྱི་ཤ་ཁྲག་ 
རུས་པ་ལས་གྲུབ་པའི་སྐུ་ཡི་སྣང་བརྙན་སྲིན་པོའི་ག ཟུགས་སུ་ཤར་བ་བསེ་མགོན་ཡིད་བཞིན་ནོར་བུའི་སྤྱན་ 
སྔར་ལྷ་རྔ་ས་འདེས་མཚོན་དུས་གསུམ་དགེ་ཚོགས་མཆོད་སྤྲིན་རྒྱ་མཚོར་སྤྲུལ་ཏེ་འབུལ་བ་ལགས་ན་ 
དགྱེས་པ་ཆེན་པོས་བཞེས་སུ་གསོལ། བཞེས་ནས་རྗེ་བཙུན་ས་སྐྱ་པའི་བསྟན་པ་གདུང་བརྒྱུད་སྡེ་དང་ 
བཅས་པ་དར་ཞིང་རྒྱས་ལ་ཡུན་རིང་དུ་གནས་པ་དང་། བྱེ་བྲག་ཏུ་ཆོས་རྗེ་ཁུ་དབོན་གྱི་སློབ་ རྒྱན་བཤད་གྲྭ་ 
ཐུབ་བསྟན་ལྷ་ཁང་ཆེན་མོ་དང་། རྗེ་བཙུན་གོང་མའི་མན་ངག་འཛིན་པའི་སྔགས་གྲྭ་བོད་ཅན་གླིང་ན་བཞུགས་ 
པའི་དགེ་འདུན་འདུས་པ་རྒྱ་མཚོའེ་དབུ་བླའེ་འོས་མིང་བྱང་ཟན་རིལ་གྱི་ནང་བཞུགས་འདི་རྣམས་ཀྱི་ནང་ 
ནས་རྗེ་བཙུན་གོང་མའི་མདོ་སྔགས་ཀྱི་བསྟན་པ་ལ་ཕན་ངེས་ཤིང་ཚོས་གྲ་ཆེན་པོ་འདི་ཉིད་ལ་འཛིན་སྐྱོང་ 
སྤེལ་གསུམ་ཐུབ་ངེས་ཤིག་བཟང་ཐོན་སྩོལ་བ་དང་། དེ་ཡི་ལུས་སྲོག་ལོངས་སྦྱོད་ལུང་རྟོགས་ཀྱི་ཡོན་ཏན་ 
ལ་འགལ་རྐྱེན་བར་དུ་གཅོད་པ་ཅི་མཆིས་མྱུར་དུ་ཞི་ནས། ཚེ་དང་བསོད་ནམས་དཔལ་དང་འབྱོར་པ་ཐམས་ 
ཅད་འཕེལ་ཞིང་རྒྱས་པ་དང་། བྱེ་བྲག་ཏུ་ཡང་ཕར་ཚད་འདུལ་མངོན་དབུ་མ་སྡོམ་རིག་གི་བཤད་གྲ་སློབ་ 
རྒྱན་བཟང་པོ་ཡར་ངོའི་ཟླ་བ་བཞིན་དུ་འཕེལ་ཞིང་རྒྱས་ནས་དེ་དག་གི་ཡན་ལག་རིག་པའི་གནས་བཅོ་ 
བརྒྱད་ལ་བྱང་ཆུབ་པའི་བསྟན་འཛིན་གྱི་སྐྱེས་བུས་རྒྱ་མཚོའི་གོས་ཅན་ཁྱབ་པར་བསྐྲུན་ཏེ། འཆད་རྩོད་རྩོམ་ 
གསུམ་གྱི་སྒོ་ནས་རྒྱལ་བའི་རིང་ལུགས་རྣམ་པར་དག་པ་ས་སྐྱའི་རྗེ་བཙུན་གྱི་བཞེད་གཞུང་དྲི་མ་མེད་པ་ 
འདི་ཉིད་ས་ཕྱོགས་རིས་གང་ན་སུ་བཞུགས་པའི་བསྟན་འཛིན་གྱི་སྐྱེས་བུ་ཐམས་ཅད་ལ་ཁྱབ་ནས་བསྟན་ 
འགྲོའི་ཕན་བདེ་ཡིད་བཞེན་དུ་བུམ་བཟང་འདོད་འཇོའི་བ་ལྟར་འབད་མེད་དུ་འབྱང་བ་དང་། ཟབ་མོ་སྨིན་གྲོལ་ 
གྱི་ལམ་ལ་བརྟེན་ནས་སྒྲིབ་བྱང་ཚོགས་རྫོགས་མུར་དུ་རྣམ་མཁྱེན་རྫོགས་པའི་སངས་རྒྱས་ཀྱི་གོ་འཕང་ཐོབ་ 
པ་སོགས་མདོར་ན་རྗེ་བཙུན་གོང་མ་རྣམས་ཀྱི་ཐུགས་བཞེད་ལ་བཞུགས་ཤིང་བདག་གིས་སྨོན་པའི་གནས་ 

